
Oshadhi Sukta from taittirIyasaMhitA

तैत्तिरीयाणामोषधिसूक्तम्

Document Information



Text title : Oshadhi Sukta from taittirIyasaMhitA

File name : taittirIyANAmoShadhisUktam.itx

Category : veda, svara, sUkta

Location : doc_veda

Transliterated by : Mandar Kulkarni

Proofread by : Mandar Kulkarni

Description-comments : taittirIyasaMhitA

Latest update : June 1, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 1, 2025

sanskritdocuments.org

तैत्तिरीयाणामोषधिसूक्तम्



तैत्तिरीयसंहितायां चतुर्थकाण्डे द्वितीयप्रपाठके प्रश्ने वा
षष्ठोऽयमोषधीनां विंशत्यृचोऽनुवाकः ।
अग्निरनुवाकर्षिः । ओषधिमानिनो देवताः । ओषधीशः सोमो देवता ।
सोमनाथो धन्वन्तरिर्देवता ।
हरिः ओ३म् ॥

सस्वरः

या जा॒ता ओष॑धयो दे॒वेभ्य॑स्त्रियु॒गं पु॒रा ।
मन्दा॑मि ब॒भ्रू॒णाम॑ह॒ श॒तं धा॒मानि स॒प्त च ॥ १॥
श॒तं वो अ॒म्ब धा॒मानि स॒हस्र॑मु॒त वो रु॒हः ।
अथा॑ श॒तक्र॑त्वो यू॒यमि॑मं मे अ॒गदं॑ कृ॒त ॥ २॥
पुष्पा॑वतीः प्र॒सू॒वतीः फ॒लिनी॑रफ॒ला उ॒त ।
अश्वा॑ इव स॒जित्वा॑रीर्वी॒रुधः॑ पा॒रयि॑ष्णवः ॥ ३॥
ओष॑धीरि॒ति मा॒तर॑स्तद्वो दे॒वीरु॑प ब्रु॒वे ।
रपा॑ सि विघ्न॒तीरि॑त् रपश्चा॒तय॑मानाः ॥ ४॥
अ॒श्वत्थे॑ वो नि॒षद॑नं प॒र्णो वो व॑सतिः कृ॒ता ।
गो॒भाज॑ इत् किला॒सथ॑ यत् स॒नव॑थ पू॒रुष॑म् ॥ ५॥
यद॑हं वा॒जय॑न्नि॒मा ओष॑धीर्हस्त आ॒दधे॑ ।
आ॒त्मा य॑ख्मस्य नश्यति पु॒रा जी॑व॒गृभो॑ यथा ॥ ६॥
यदोष॑धयः सङ्गच्छ॒न्ते रा॒जानः॑ स॒मिता॑विव ।
विप्रः॑ स उच्यते भिष॒ग् र॒ख्यो॒हामी॑वचा॒तनः॑ ॥ ७॥

निष्कृतिर्नाम वो माताऽथा यूयं स्थ सङ्कृतीः ।
सराः पतत्रिणीः स्थन यदामयति निष्कृत ॥ ८॥
अन्या वो अन्यामवत्वन्यान्यस्या उपावत ।
ताः सर्वा ओषधयः संविदाना इदं मे प्रावता वचः ॥ ९॥
उच्छुष्मा ओषधीनां गावो गोष्ठादिवेरते ।
धनं सनिष्यन्तीनामात्मानं तव पूरुष ॥ १०॥
अति विश्वाः परिष्ठाः स्तेन इव ब्रजमक्रमुः ।
ओषधयः प्राचुच्यवुर्यत् किं च तनुवां रपः ॥ ११॥
यास्त आतस्थुरात्मानं या आविविशुः परुः परुः ।
तास्ते यख्मं वि बाधन्तामुग्रो मध्यमशीरिव ॥ १२॥
साकं यख्मं प्र पत श्येनेन किकिदीविना ।
साकं वातस्य ध्राज्या साकं नश्य निहाकया ॥ १३॥
अश्वावती सोमवतीमूर्जयन्तीमुदोजसम् ।
आ विथ्मि सर्वा ओषधीरस्मा अरिष्टतातये ॥ १४॥
याः फलिनीर्या अफला अपुष्पा याश्च पुष्पिणीः ।
बृहस्पतिप्रसूतास्ता नो मुश्चन्त्वहसः ॥ १५॥
या ओषधयः सोमराज्ञीः प्रविष्टाः पृथिवीमनु ।
तासां त्वमस्युत्तमा प्र णो जीवातवे सुव ॥ १६॥
अवपतन्तीरवदन् दिव ओषधयः परि ।
यं जीवमश्नवामहे न स रिष्याति पूरुषः ॥ १७॥
याश्चेदमुपशृण्वन्ति याश्च दूरं परागताः ।
इह सङ्गत्य ताः सर्वा अस्मै सं दत्त भेषजम् ॥ १८॥
मा वो रिषत् खनिता यस्मै चाहं खनामि वः ।
द्विपच्चतुष्पदस्माकं सर्वमस्त्वनातुरम् ॥ १९॥
ओषधयः सं वदन्ते सोमेन सह राज्ञा ।
यस्मै करोति ब्राह्मणस्तं राजन् पारयामसि ॥ २०॥

ॐ शान्तिः शान्तिः शान्तिः ।

निःस्वरः

या जाता ओषधयो देवेभ्यस्त्रियुगं पुरा ।
मन्दामि बभ्रूणामहं शतं धामानि सप्त च ॥ १॥
शतं वो अम्ब धामानि सहस्रमुत वो रुहः ।
अथा शतक्रत्वो यूयमिमं मे अगदं कृत ॥ २॥
पुष्पावतीः प्रसूवतीः फलिनीरफला उत ।
अश्वा इव सजित्वरीर्वीरुधः पारयिष्णवः ॥ ३॥
ओषधीरिति मातरस्तद्वो देवीरुप ब्रुवे ।
रपां सि विघ्नतीरित रपश्चातयमानाः ॥ ४॥
अश्वत्थे वो निषदनं पर्णे वो वसतिः कृता ।
गोभाज इत् किलासथ यत् सनवथ पूरुषम् ॥ ५॥
यदहं वाजयन्निमा ओषधीर्हस्त आदधे ।
आत्मा यख्मस्य नश्यति पुरा जीवगृभो यथा ॥ ६॥
यदोषधयः सङ्गच्छन्ते राजानः समिताविव ।
विप्रः स उच्यते भिषग् रख्मोहामीवचातनः ॥ ७॥
निष्कृतिर्नाम वो माताऽथा यूयं स्थ सङ्कृतीः ।
सराः पतत्रिणीः स्थन यदामयति निष्कृत ॥ ८॥
अन्या वो अन्यामवत्वन्यान्यस्या उपावत ।
ताः सर्वा ओषधयः संविदाना इदं मे प्रावता वचः ॥ ९॥
उच्छुष्मा ओषधीनां गावो गोष्ठादिवेरते ।
धनं सनिष्यन्तीनामात्मानं तव पूरुष ॥ १०॥
अति विश्वाः परिष्ठाः स्तेन इव ब्रजमक्रमुः ।
ओषधयः प्राचुच्यवुर्यत् किं च तनुवां रपः ॥ ११॥
यास्त आतस्थुरात्मानं या आविविशुः परुः परुः ।
तास्ते यख्मं वि बाधन्तामुग्रो मद्ध्यमशीरिव ॥ १२॥

साकं यख्म प्र पत श्येनेन किकिदीविना ।
साकं वातस्य ध्राज्या साकं नश्य निहाकया ॥ १३॥
अश्वावती५ सोमवतीमूर्झयन्तीमुदोजसम् ।
आ विथ्सि सर्वा ओषधीरस्मा अरिष्टतातये ॥ १४॥
याः फलिनीर्या अफला अपुष्पा याश्च पुष्पिणीः ।
बृहस्पतिप्रसूतास्ता नो मुञ्चन्त्व५ हसः ॥ १५॥
या ओषधयः सोमराज्ञीः प्रविष्टाः पृथिवीमनु ।
तासां त्वमस्युत्तमा प्र णो जीवातवे सुव ॥ १६॥
अवपतन्तीरवदन् दिव ओषधयः परि ।
यं जीवमश्नवामहै न स रिष्याति पूरुषः ॥ १७॥
याश्चेदमुपशृण्वन्ति याश्च दूरं परागताः ।
इह सङ्गत्य ताः सर्वा अस्मै सं दत्त भेषजम् ॥ १८॥
मा वो रिषत् खनिता यस्मै चाहं खनामि वः ।
द्विपच्चतुष्पदस्माक५ सर्वमस्त्वनातुरम् ॥ १९॥
ओषधयः सं वदन्ते सोमेन सह राज्ञा ।
यस्मै करोति ब्राह्मणस्त५ राजन् पारयामसि ॥ २०॥
इति तैत्तिरीयाणामोषधिसूक्तं सम्पूर्णम् ।
ॐ शान्तिः शान्तिः शान्तिः ।

Encoded and proofread by Mandar Kulkarni

Oshadhi Sukta from taittirIyasaMhitA

pdf was typeset on June 1, 2025

Please send corrections to sanskrit@cheerful.com

